

# فلسطين کی مزاحمتی شاعری

(ابتداء و ارتقاء)

حافظ زاہد علی

## Abstract

The resistance literary currents in pelistine was began just after the migration of the Jews, from the european countries in the 3rd decade of the 20th century, The jews started, target killings of the innocent youngsters, women and children, of the pelistenians , under the auspicious of America, United Kingdom, France and Russia, who were the parent of the state of Israel. It is common thinking that the resistance poetry started after the foundation of Israel in 1948, but according to my knowledge, this kind of the poetry was started as early as in 1929, when three innocent people were killed by the Jews and war was deleared against the people of Pelistine. At that time the poetry came out and the poets of Palestine began criticising of the Israely army and the goverment. The articles gives some detail of the poets and examples of the special kind of the poetry

”مزاحمتی شاعری“ (Resistance Poetry) کی ”علت فاعلیہ“ جن چیزوں کو قرار دیا گیا ہے ان میں جنگ و حرب کے خون ریز معرکے، جام شہادت نوش کرنے والے اہل ایمان کی یاد اور زخمی ہو جانے والے مجاہدین کی دل جوئی سرفہرست ہیں۔ علاوہ ازیں شاعر مقاومت و مزاحمت بھرے اشعار کے ذریعے دشمن کے خلاف علم بغاوت بلند کرتا ہے اور اس بات کا اعلان کرتا ہے کہ وہ اپنے زور قلم کو ظالم عدو کے خلاف استعمال کرنے کا تہیہ کر چکا ہے۔

”فلسطین کی مزاحمتی شاعری“ اتنی ہی قدیم ہے جتنا کہ فلسطین میں جاری اسلامی جہاد، کیونکہ جب سے قبلہ اول کی مقدس سرزمین میں جنگ کی آگ بھڑکی ہے تب سے اہل علم و دانش نے اپنی زبان و بیان کو مزاحمتی قالب میں ڈھال دیا ہے۔

عام طور پر کہا جاتا ہے کہ فلسطین میں مزاحمتی شاعری کی ابتداء ۱۹۴۸ء میں عرب اور اسرائیل کے درمیان جنگ چھڑنے کے بعد ہوئی۔ لیکن میں یہ سمجھتا ہوں کہ اس کی ابتداء بہت پہلے ۱۹۲۹ء میں اس وقت ہو چکی تھی جب برطانیہ نے فلسطین پر حملہ کیا اور اس حملے کو آج بھی اہل عرب ”ثورة البراق“ (Buraq Revolution) کے نام سے یاد کرتے ہیں۔

۱۹۲۹ء کا یہ واقعہ فلسطین میں مزاحمتی شاعری کے پیدا ہونے کا ذریعہ بنا، اس جنگ میں رونما ہونے والے واقعات نے اہل فلسطین کے دلوں کو گر مایا اور تڑپایا اور ان کا درد ذہنوں سے کاغذ پر منتقل ہونا شروع ہوا۔ اس کی ابتداء ان تین فلسطینی نوجوانوں کے خون سے ہوئی جنہیں مقام ”عکا“ کے قلعہ میں قید کے دوران شہید کر دیا گیا، ان تین جنتی شہیدوں کے نام یہ تھے:

(۱) فؤاد حجازی (۲) محمد نجوم (۳) عطا الزیر

ان تین نوجوانوں کی شہادت کے بعد فلسطین کے مزاحمتی ادب کی بنیاد پڑ گئی۔ گویا کہ ان تینوں کا لہو فلسطین کی مزاحمتی شاعری کی روشنائی ثابت ہوا۔

اس موقع پر نوح ابراہیم (۱) کے قلم سے ایک ایسا قصیدہ وجود میں آیا جس نے ماؤں کی آنکھوں کو اشک بار کر دیا، اس قصیدے میں شاعر نے لوگوں میں جہاد کی ایک نئی روح کو پھونکا اور وہ اپنے قارئین سے اس انداز میں مخاطب ہوتا ہے:

مِنْ سَجْنِ عُكَا طَلَعَتْ جَنَازِي

مُحَمَّدَ جَمْعُومَ وَفُؤَادَ حِجَازِي

جَازِي عَلَيْهِمُ يَا زُوعِي جَازِي (۲)

(”محمد نجوم اور فؤاد حجازی کا جنازہ ”عکا“ کی جیل سے نمودار ہو چکا ہے۔ اے میری قوم! ان کی

خدمات کو بھول نہ جانا، اے میری قوم! ان مایہ ناز اور سرمایہ افتخار لوگوں کی قربانی کو فراموش نہ کر دینا“)

اس بنیاد سے مزاحمتی ادب کے چشمے پھوٹ پڑے اور فلسطینیوں نے تلوار و ہتھیار کے ساتھ ساتھ قلم کو

بھی آزادی و سرخروئی کے حصول کا ذریعہ بنا لیا اور فلسطین میں مزاحمتی شاعری کی ابتداء ہو گئی، اسی وجہ سے نوح ابراہیم کے بارے میں کہا جاتا ہے:

((إن الشاعر الشعبي نوح إبراهيم كان الأسبق في مضمار الشعر الشعبي

المقاوم)) (۳)

(”فلسطین کی مزاحمتی شاعری میں سب سے اولین نام نوح ابراہیم کا ہے“)

فلسطین کی مزاحمتی شاعری کی ابتداء میں ایک قابل ذکر کردار ”ابراہیم طوقان“ (۴) کا بھی ہے جنہوں نے ”الثلثاء الحمراء“ کے نام سے ایک عالمگیر قصیدہ کہا جس کے نتیجہ میں اہل فلسطین کے لہو نے جوش مارا اور انہیں ایک بہت بڑے مظاہرے پر تیار کر دیا جس سے یہ ثابت ہو گیا کہ ادب لوگوں کے خون میں گرمی پیدا کرنے کی صلاحیت رکھتا ہے۔

اس موقع پر ہم مصر کے اس مجاہد اور شہید شاعر کو فراموش نہیں کر سکتے جس نے ۱۹۴۸ء میں بپا ہونے والے مشہور معرکہ ”معرکہ شجرہ“ میں اپنی شہادت سے کچھ عرصہ پہلے ایک نہ بھولنے والا انمول قصیدہ کہا، اس لاثانی مجاہد کا نام ابو طیب عبد الرحیم محمود (۵) تھا، وہ اپنے قصیدے کے آخر میں کہتا ہے:

إِحْمَ لُؤْنِي.....إِحْمَ لُؤْنِي  
وَإِحْمَ لُؤْنِي أَنْ تَنْزُرُ كُنُؤْنِي  
وَخُؤْنِي لَا تَخُؤْفُوا  
وَإِذَا مُؤْنِي أَذْفُؤْنِي (۶)

(”مجھے اٹھالو، مجھے اٹھالو، مجھے مت چھوڑنا، مجھے پکڑ لو اور مت ڈرو اور جب میں مر جاؤں تو مجھے دفن کر دینا“)

عبد الرحیم محمود کے قصیدے فلسطینی تحریک میں روح رواں کی حیثیت رکھتے ہیں، یہاں تک کہ ان کے بعض

قصائد اسکولوں اور کالجوں میں بطور ترانوں کے پڑھے جاتے رہے ہیں۔

ان کے قصیدوں نے اہل فلسطین میں آزادی کی وہ موج تندر جولان بھر دی جس کی وجہ سے ان کی رگ رگ

میں وہ بجلیاں پیدا ہو گئیں جنہوں نے نہنگوں کے نشیمن تو بالا کرنے کا فیصلہ کر لیا۔

عبد الرحیم محمود کا مشہور قصیدہ ”الشہید“ ایک مدت تک اہل فلسطین کے دلوں کو گرماتا اور ان کی رحوں



(۲) محمود درویش:

فلسطین کی مزاحمتی شاعری کی ترویج میں ایک بہت بڑا نام ”محمود درویش“ کا ہے۔ محمود درویش نے اپنے خون جگر سے فلسطینی ادب کی تاریخ کے شجر سایہ دار کو سیراب کیا اور اسے حیات جاوداں بخشی۔ فلسطین کی مزاحمتی شاعری کو پروان چڑھانے اور اس کے ارتقاء میں محمود درویش کی خدمات فراموش نہیں کی جاسکتیں۔

محمود درویش ۱۹۴۱ء میں ”عکا“ کے قریب ایک ہستی بردہ میں پیدا ہوئے، ۱۹۴۹ء میں اسرائیلی فوجیوں نے ان کے گاؤں کو تباہ کر دیا۔ بعد ازاں مزاحمتی تحریک کے دوران محمود درویش کو تین مرتبہ جیل جانا پڑا، ایک مرتبہ ۱۹۶۱ء میں، پھر ۱۹۶۵ء میں اور پھر ۱۹۶۷ء میں۔ ان کے مزاحمتی شاعری پر مشتمل کئی دیوان طبع ہو چکے ہیں جن میں ”عصافیر بلا أجنحة“ (۱۹۶۰ء) ”أوراق الزيتون“ (۱۹۶۳ء) ”عاشق من فلسطین“ (۱۹۶۶ء) اور ”آخر الليل“ (۱۹۷۶ء) قابل ذکر ہیں۔ (۹)

محمود درویش کے درج ذیل اشعار بہترین اسلوب اور قابل قدر انداز پر مشتمل ہیں جس میں ان کے جذبات کی عکاسی کے ساتھ ساتھ ان کی حب الوطنی بھی آشکارا ہوتی ہے:

يَخْرُكُنِي فِي بِلَادِنَا  
يَخْرُكُنِي فِي شَجَرِنَا  
عَنْ صَاحِبِي الَّذِي مَضَى  
وَعَنْ أَذِي كَفَنُنَا!! (۱۰)

(”لوگ میرے ملک کے واقعات سنایا کریں گے اور یہ واقعات درد و الم میں ڈوب کر بیان کریں گے وہ میرے اس ساتھی کے قصے سنایا کریں گے جس نے کفن کا لباس پہن لیا ہے“)

گذشتہ سال دسمبر ۲۰۰۸ء میں وفات پانے والے عظیم شاعر محمود درویش نے مزاحمتی ادب میں جو جدت اور خصوصیت پیدا کی فلسطینی ادب میں اس کی مثال ملنا مشکل ہے۔

محمود درویش نے عام شاعری سے خوب صورت اور جواں ہمت مزاحمتی شاعری کا سفر چند برسوں میں طے کیا ہے، پچاس کی دہائی کے آخر میں وہ ہمیں محبوبہ کے وصف کی تعریف کرتے نظر آتے ہیں لیکن چند سال بعد، ان کی شاعری پلٹا کھاتی ہے اور وہ ایک عام شاعر سے ہٹ کر ایک مصلح امت اور قائد کی صورت میں جلوہ گر ہوتے ہیں، اور

کہتے ہیں:

لَقَدْ تَعُوذُ كَفِّي  
 عَلَى جَرَّاحِ الْأَمَانِي  
 هُزِّي يَدِي بَعْنَفٍ  
 يَنْسَابُ نَهْرُ الْأَغَانِي  
 يَا أُمَّ مُهْرِي وَسَيْفِي  
 يَدَاكَ فَوْقَ جَبِينِي  
 تَاجَانٍ مِنْ كِبْرِيَاءِ  
 إِذَا انْحَنَيْتُ انْحَنِي  
 تَلٌّ وَضَاعَتْ سَمَاءُ  
 وَلَا أَعُوذُ جَدِيرًا  
 بِقُبْلَةٍ وَدُعَاءِ  
 وَالْبَابُ يُوصَدُ دُونِي (۱۱)

(۳) سحیح القاسم:

سحیح القاسم اردن کے شہر زرقاء میں ۱۹۳۹ء میں پیدا ہوئے۔ ان کے والد اردن کی فوج میں ملازم تھے، بعد ازاں سحیح القاسم اپنے خاندان کے ساتھ رامہ آئے، اور یہیں تعلیم کی ابتداء کی، انہوں نے ناصرہ میں اپنی تعلیم کی تکمیل کی اور عربی زبان و ادب سے وابستہ ہو گئے۔ انہیں اپنے دوسرے دیوان ”أغاني الدروب“ کی اشاعت پر دو مرتبہ ۱۹۶۱ء اور ۱۹۶۷ء میں قید و بند کی صعوبتوں کا سامنا کرنا پڑا۔ ان کے چند دوادین کے نام یہ ہیں:

”مواكب الشمس“ (۱۹۵۸ء) ”أغاني الدروب“ (۱۹۶۳ء) ”إرم“ (۱۹۶۵ء) ”دمي علي

كفي“ (۱۹۶۷ء) ”دخان البراكين“ (۱۹۶۸ء) (۱۲)

(۳) توفیق زیاد:

فلسطین کی مزاحمتی شاعری کے ارتقاء میں حصہ لینے والا ایک بڑا نام توفیق امین زیاد کا بھی ہے، توفیق زیاد فلسطین کے شہر ناصرہ میں ۱۹۲۹ء میں پیدا ہوئے، اور فلسطین کے اس عظیم مزاحمتی شاعر کا انتقال ۱۹۹۳ء میں ایک حادثہ میں ہوا۔

آپ کی شاعری کے کچھ کارہائے نمایاں یہ ہیں: ”أشد على أيا دكم“ (۱۹۶۶ء) ”أدفوا موتا کم وأنصفوا“ (۱۹۶۹ء) ”أغنيات الثورة والغضب“ (۱۹۶۹ء) ”أم درمان المنجل والسيف والغم“ (۱۹۷۰ء) (۱۲)

۶۰ء کی دہائی ہی وہ زمانہ ہے جس میں فلسطین کے مشہور مزاحمتی شعراء محمود درویش، سمیح القاسم، فوزی الأسمر (۱۳)، راشد حسین (۱۴)، ترسیہ خیر (۱۵)، محمود دسوقی، عصام عباس اور ابراہیم مؤید وغیرہ نے اپنی سوچ و فکر، قلم و قراطس اور نتائج فکر کو فلسطین کے غم سے مزین کر دیا۔ اس غم نے ان کو ایسا بے چین کیا کہ ان کی شاعری کا رخ ہی تبدیل ہو گیا۔

۶۰ء کی دہائی میں پیش آنے والے دلخراش واقعات نے فلسطینی شعراء کے نظریات، ترجیحات اور مقاصد کا رخ یکسر بدل کے رکھ دیا۔ ذیل میں اس کی کچھ مثالیں پیش کی جا رہی ہیں:

سمیح القاسم کو پچاس کی دہائی میں دیکھیں تو وہ رومانوی نوعیت کے شاعر نظر آتے ہیں، اس عرصے میں عشق و محبت سے بھری غزلیں ان کا موضوع ہیں، لیکن چند سال بعد ان کے قلب و نظر میں ایسی تبدیلی آتی ہے کہ ان کا قلم اہل باطل کے مقابلہ میں بہادری کے جوہر دکھاتا نظر آتا ہے، چنانچہ ان کے ایک مشہور قصیدہ (أنتیہونا) کا کچھ حصہ ملاحظہ فرمائیے جس میں اہل فلسطین اور مظلوم شہداء کے درد کا پہلو کس قدر نمایاں ہے، یہ قصیدہ درحقیقت ایک ایسی بچی کے جذبات کا اظہار ہے جو اپنے باپ سے مخاطب ہے اور اسے اپنے وطن کے دفاع کے لیے آگے بڑھنے کی ہمت دلا رہی ہے:

خَطْوَةٌ، نِئْتَانٍ، قَلَاثٌ

أَقْدِمُ أَقْدِمُ

يَا قُرْبَانَ إِلَهَةِ الْعَمِيَاءِ

يَا كَبْشَ فِدَاءِ

فِي مَذْبَحِ شَهَوَاتِ الْعَصْرِ الْمُظْلَمِ

خُطْوَةٌ، ثِنْتَانِ، ثَلَاثُ

زَنْدِي فِي زَنْدِكَ

نَجْتَازُ الدَّرْبِ الْمَلْتَاثِ!

يَا أَبَتَاهُ!

مَا زَالَتْ فِي وَجْهِكَ عَيْنَانِ

فِي أَرْضِكَ مَا زَالَتْ قَدَمَانِ

فَأَضْرِبْ عِبْرَ اللَّيْلِ

بِأَشْأَمِ كَارِفَةٍ فِي تَارِيخِ الْإِنْسَانِ

عِبْرَ اللَّيْلِ، لِنَخْلُقَ فَجْرَ حَيَاةٍ (۱۶)

(”ایک قدم، دو قدم، تین قدم

آگے بڑھو، آگے بڑھو

اے اندھے معبودوں کے نام پر بھیٹ چڑھادیے جانے والے

اے قربان کئے جانے والے مظلوم

جسے تاریک دور کی خواہشات کے ذبح خانے میں شہید کیا جائے گا

ایک قدم، دو قدم، تین قدم

میں تمہارے نقش قدم پر

تھک و تاریک راستوں کو قطع کروں گی

اے میرے ابا جان

آپ کے چہرے پر ہمیشہ دو آنکھیں رہیں گی

آپ کی زمین پر آپ کے قدم ہمیشہ ثبت رہیں گے

تو تاریک رات کو کسی طرح گزار دے



تاریخ انسانی کی بدترین اور منحوس ترین رات کو  
تاکہ ہم زندگی کی صبح کو تخلیق کر سکیں)

قصیدہ کے آخر میں وہ بچی اپنے باپ کو آگے بڑھنے کی قسمیں اور واسطے دیتے ہوئے کہتی ہے:

وَعَدَا يَا أَبَتَاهُ أَعِيذُ إِلَيْكَ

فَسَمَا يَا أَبَتَاهُ أَعِيذُ إِلَيْكَ

مَا سَلَبْتُكَ خَطَايَا الْفُرْصَانَ

فَسَمَا يَا أَبَتَاهُ!

بِاسْمِ اللَّهِ وَبِاسْمِ الْإِنْسَانِ!

خُطْوَةٌ، ثِنْتَانِ، ثَلَاثِ

أَقْدِمُ.....أَقْدِمُ (۷۱)

”اے ابا جان! میں آپ کو عہد دیتی ہوں کہ آپ آگے بڑھیں

اے ابا جان! میں آپ کو قسم دیتی ہوں

قزاق اور سمندری ڈاکو کو آپ کو لوٹ نہیں سکتے

اے ابا جان! آپ کو قسم ہے

اللہ کے نام کے ساتھ اور انسان کے نام کے ساتھ

ایک قدم، دو قدم، تین قدم

آگے بڑھیں، آگے بڑھیں“)

(۴) راشد حسین

مزاحمتی شاعر راشد حسین کی صورت حال بھی اس سے مختلف نہیں۔ پچاس کی دہائی کے اواخر میں ان کی شاعری بھی غزل پر مشتمل تھی اور ان کا موضوع بحث حسن مجاز-تھا لیکن چند سالوں کے بعد راشد حسین ایک نئے روپ میں جلوہ گر ہوئے اور اہل فلسطین کو ایک ایسے دشمن کے مقابلے کے لیے تیار کرنے کے لیے اٹھ کھڑے ہوئے جو مکار ہونے کے ساتھ ساتھ ظالم اور سفاک بھی ہے۔ ان کا مشہور قصیدہ (الجبّاد) ان کے غضب اور

حمیت کی جی ترجمانی کر رہا ہے، وہ کہتے ہیں:

فِي قَرَانَا بَيْنَ طَيَّاتِ الدُّخَانِ  
يَكْبُرُ الْوَجْدُ لِكُمِّي تَكْبُرُ بِالْطِفْلِ التَّهَانِي  
أَوْ عَرِيْسًا صَارَ، فِي سَنِّ الزَّوْجِ  
ابن فلان

وَإِذَا جِيْلٌ مِّنَ الْعُرْسَانِ يَجْتَا حِ بِلَادِي  
جِيْلٌ أَطْفَالٍ كِبَارٍ، كَالجِيَادِ  
مَلَأَتْ أَذْهَانُهُمْ أَشْبَاحَ تَفْكِيرِ رِمَادِي (۱۸)

یوں تو اہل فلسطین ۶۰ء کی دہائی میں کفار کے مظالم کے خلاف زبان و قلم کے ذریعے نبرد آزما ہو چکے تھے لیکن ان کا اشتعال، بے چینی اور غضب اس وقت انتہاء کو پہنچا جب ۵ جون ۱۹۶۷ء کا دل خراش سانحہ پیش آیا اور ایک ارض مقدس فلسطین میں ایک عاصبانہ ریاست اسرائیل کی بنیاد رکھی گئی۔

۵ جون ۱۹۶۷ء کے اس افسوس ناک واقعہ پر توفیق زیاد نے اپنے حزن و ملال کا اظہار اس انداز میں کیا:

يَا بِلَادِي! أَمْسِ لِمَ نَطْفُ عَلِي حَفْنَةِ مَاءِ  
وَلِذَا لَنْ نَفْرِقَ السَّاعَةَ فِي حَفْنَةِ مَاءِ (۱۹)

۵ جون ۱۹۶۷ء کے اس دلخراش واقعہ پر محمود درویش اپنے غم کا اظہار یوں کرتے ہیں:

خَسِرْتُ حُلْمًا جَمِيْلًا

خَسِرْتُ لَسْعَ الزَّنَابِقِ

وَكَانَ لَيْلِي طَوِيْلًا

عَلِي سِيَاجِ الْحَدَائِقِ

وَمَا خَسِرْتُ السَّبِيْلًا! (۲۰)

سیخ القاسم اس اندوہناک واقعے کا استقبال اپنے لاثانی انداز میں ایک فدائی شہید کی زبانی کرتے ہوئے

کہتے ہیں:

يَا مَنْ وَرَائِي  
لَا تَخُونُوا مَوْعِدِي  
هَذِي شَرَايِي  
خُذُواهَا وَأَنْسَجُوا مِنْهَا  
بِيَارِقِ نَسَلِنَا الْمُتَمَرِّدِ (۲۱)

۱۹۶۰ء اور ۱۹۷۰ء کی دہائی میں عبد الرحیم محمود کے اشعار نے بھی اہل فلسطین میں آزادی اور دفاع کا جنون کئی گنا بڑھا دیا اور پھر نوجوان شاعروں نے عبد الرحیم محمود کی طرز پر بہت سے قصیدے کہے، ان شعراء میں ہاشم رفاعی اور عبد الرحمن بارود کے نام سرفہرست ہیں۔

اپنی گفتگو کو آگے بڑھاتے ہوئے میں مزید کچھ فلسطینی شعراء کا ذکر کرنا چاہوں گا جنہوں نے اپنے قلم و قریاس کے ذریعے ارض مقدس کے رہنے والوں میں جذبہ جہاد بیدار کیا اور حمیت کی روح پھونکی، ان عظیم ناموں میں ایک نام مجاہد شہید ابراہیم مقادمہ کا ہے جنہیں ”فیلسوف الشهداء“ یعنی شہداء کے فلاسفر کے نام سے یاد کیا جاتا ہے، ان کے چند مایہ ناز اشعار ملاحظہ فرمائیے:

بِلَالُ يَا بِلَالُ  
الْخَيْرُ عَلَمُنِي  
دَرُوسًا فِي تَحَدِي الْبَطْشِ  
أَحْفَظُهَا وَلَا أَغْفَلُ  
وَأَرْفَعُ هَامِي لِلشَّمْسِ اسْتَعْلِي  
وَمِنْ ظُلْمِ الزَّنَارَيْنِ  
سَأَخْرُجُ فِي يَدِي الْمُسْجَلِ  
لِلْأَرْضِ أُمَّتِي الْعَزَلَاءِ  
أَصْنَعُ لِلْفِدَاءِ الْآبِي

بَطُولَاتٍ وَمُسْتَقْبَلِ (۲۲)

فلسطین کے ایک اور عظیم مجاہد شاعر ڈاکٹر عبدالعزیز رئیس کا نام بھی مزاحمتی ادب میں جلی حروف سے لکھا ہوا ہے، ان کے اشعار نے مجاہدین کی صفوں میں ایسی بجلیاں بھر دیں کہ وہ دیوانہ وار تن من دہن نچھا اور کرنے کے لئے تیار ہو گئے، ان کا جذبہ صرف واعظانہ نہ تھا بلکہ ان کی عملی محنت بھی قابل دید تھی، چنانچہ راہ حق میں انہوں نے جام شہادت نوش فرمایا، اس شہید شاعر کے مثالی قصیدہ ”لللیل آذن بالرحیل“ کے چند اشعار ملاحظہ فرمائیے:

إِنِّي التَّفَكُّ وَجَدْتُ أَنَّ اللَّيْلَ آذَنَ بِالرَّحِيلِ  
فَالْكُلُّ مَنْ حَوْلِي يَسُوقُ بِشَائِرِ الْمَجْدِ الْأَيْلِ  
الْمَاءِ وَالْأَزْهَارِ وَالْأَطْيَارِ وَالظِّلِّ الظِّلِيلِ  
وَالْحِنَةِ الْفَنَاءِ وَالْأَفْيَاءِ وَالنَّسَمِ الْعَلِيلِ

”جب میں بیدار ہوا تو میں نے دیکھا کہ رات نے کوچ کرنے کا حکم دے دیا ہے، اور میرے ارد گرد موجود ہر چیز عظیم الشان کامیابی کا مژدہ سنا رہی ہے۔ ہر چیز مجھے خوش گوار پانی، پھولوں، پرندوں، گہرے سایوں، شاندار جنت، وفادار دوستوں اور دلکش ہواؤں کا پیغام دے رہی تھی“

شاعر نے اپنے قصیدے کو ان اشعار پر ختم کیا ہے:

إِذْ أَخْرَسَ الْحَقُّ الْمُؤْمِنُ رَجِيْعَ أَصْدَاءِ الطُّبُولِ  
فَاسْتَبْشِرِ الضُّعْفَاءَ أَنَّ الْحَقَّ بَاقٍ لَا يَزُولُ (۲۳)

”جب حق باطل کی آواز کو گنگ کر دے تو تو کمزروں کو اس بات کی خوشخبری سنا دو کہ حق باقی رہے گا کبھی ختم نہ ہوگا“

ایک فلسطینی شاعر کے کچھ خوبصورت اشعار ملاحظہ فرمائیں، ان اشعار میں حب وطن کی چاشنی اور دفاع حق

کے جذبے کی آمیزش کتنی بھلی معلوم ہو رہی ہے!

وَطَنِي تَعْلَمُ شَعْبَانُ أَنَّ الْجِهَادَ هُوَ السَّبِيلُ  
بِالْعِلْمِ وَالْإِيمَانِ يَنْبِي الصَّرْحَ آسَادَ تَصُولُ

سَنَحِطُّمُ الطُّغْيَانَ رَغَمَ الْقَيْدِ فِي الْأَيْدِي يَطْوُلُ  
لِنُعَيْدِ لِلْأَطْفَالِ حُبًّا... أَجْدَبَتْ مِنْهُ الْعُقُولُ (۲۴)

”اے میرے وطن! میری قوم جانتی ہے کہ جہاد ہی علم و ایمان کا راستہ ہے اور اعلیٰ مقام حملہ کرنے والے شیر ہی حاصل کرتے ہیں، ہم راہ حق میں جہاد کریں گے تاکہ سرکشوں کے قبضے سے اپنی سر زمین کو آزاد کرائیں تاکہ بچوں کو محبت دلا سکیں اور ذہنوں کو تسکین دے سکیں“  
واضح رہے کہ فلسطین کی مزاحمتی شاعری میں خواتین کی نمائندگی برابر اہم طوقان کی بہن فدوی طوقان (۲۶) نے کی، ان کی یہ آزاد نظم اسی سلسلہ کی ایک کڑی ہے:

كَفَانِي أُمُوتٌ عَلَيْهَا وَأَذْفُنْ فِيهَا  
وَتَحْتِ نَرَاهَا أَذُوبُ وَأَنْبِي  
وَأَبْعَثُ عُشْبًا عَلَى أَرْضِهَا  
وَأَبْعَثُ زَهْرَةً

تَعْبَتْ بِهَا كَفْ طِفْلٍ نَمْتُهُ بِلَادِي  
كَفَانِي أَظَلُّ بِحِضْنِ بِلَادِي  
تُرَابًا وَعُشْبًا وَزَهْرَةً (۲۵)

”میرے لئے اتنا ہی کافی ہے کہ میں اپنے وطن کے لئے مرجاؤں

اس کی مٹی میں دفن ہو جاؤں

میں اس کی زمین کے لیے ایک ٹہنی بھیجوں

اور ایک پھول بھیجوں

جس سے میرے وطن کا بچہ کھیلے

مجھے اپنے وطن سے صرف یہ چیزیں چاہئیں

مٹی، ٹہنی اور پھول“

## حوالہ جات و حواشی

- (۱) (نوح ابراہیم) فلسطینی نژاد شاعر نوح ابراہیم فلسطین کے علاقہ ”عینا“ میں ۱۹۱۳ء میں پیدا ہوئے۔ آپ نے انتہائی کم عمری میں اشعار کہنا شروع کر دیئے تھے۔ آپ ۱۹۳۶ء کو ایک معرکے کے دوران شہید ہو گئے۔ مزید تفصیل کے لئے دیکھئے: ”سافر نوح ابراہیم من البحرین لیستشهد فی فلسطین، راشد الجلاهمة، صحيفة الوقت البحرينية، العدد ۸۱۵، جمادی الأولى ۱۳۲۹ھ، ۱۵ مئی ۲۰۰۸م“
- (۲) سافر نوح ابراہیم من البحرین لیستشهد فی فلسطین، لراشد الجلاهمة، صحيفة الوقت البحرينية، العدد ۸۱۵، جمادی الأولى ۱۳۲۹ھ، ۱۵ مئی ۲۰۰۸م“
- (۳) سافر نوح ابراہیم من البحرین لیستشهد فی فلسطین، لراشد الجلاهمة، صحيفة الوقت البحرينية، العدد ۸۱۵، جمادی الأولى ۱۳۲۹ھ، ۱۵ مئی ۲۰۰۸م“
- (۴) (ابراہیم عبد الفتاح طوقان) شاعر ابراہیم عبد الفتاح طوقان ۱۹۰۵ء میں فلسطین میں پیدا ہوئے، آپ کا تعلق فلسطین کے ایک ممتاز خاندان ”طوقان“ سے تھا، آپ ۲ مئی ۱۹۴۱ء کو جرحہ کے دن شدید علالت کے باعث انتقال کر گئے، انتقال کے وقت آپ کی عمر صرف ۳۶ سال تھی۔ مزید تفصیل کے لئے دیکھئے: [www.khayma.com](http://www.khayma.com) فی المقالة ”نبذة من حياة ابراهيم طوقان“
- (۵) (عبد الرحيم محمود عبد الرحيم) عبد الرحيم محمود عبد الرحيم فلسطین کے ایک علاقہ ”طوکرم“ کی ایک بستی ”عینا“ میں ۱۹۱۳ء میں پیدا ہوئے۔ آپ نے معرکہ شجرہ میں بہادری کے ساتھ جہاد کیا اور اسی معرکہ میں ۱۳ جولائی ۱۹۴۸ء میں انتقال کر گئے، شہادت کے وقت ان کی عمر صرف پینتیس سال تھی۔ مزید تفصیل کے لئے دیکھئے [www.islamonline.net](http://www.islamonline.net)
- الشاعر الشهيد عبد الرحيم محمود، صبري أبو علم
- (۶) أدب المقاومة الفلسطينية ”نظرة مختصرة سريعة“۔ ديما مشرف۔ من منشورات: شبكة فلسطين للحوار،

- (۷) ادب المقاومة الفلسطينية "نظرة مختصرة سريعة" - دیمامشرف۔ مزید تفصیل کے لئے دیکھئے: [www.paldf.net](http://www.paldf.net)/الشاعر الشهيد عبد الرحيم محمود، لصبري أبو علم، الموقع: [www.islamonline.net](http://www.islamonline.net)
- (۸) الأدب الفلسطيني المقاوم تحت الاحتلال ۱۹۶۸-۱۹۴۸م، غسان كنفاني، ص: ۹۱
- (۹) الأدب الفلسطيني المقاوم تحت الاحتلال ۱۹۶۸-۱۹۴۸م، غسان كنفاني، ص: ۹۷
- (۱۰) ادب المقاومة الفلسطينية "نظرة مختصرة سريعة" - دیمامشرف۔ مزید تفصیل کے لئے دیکھئے: [www.paldf.net](http://www.paldf.net)/الشاعر الشهيد عبد الرحيم محمود، لصبري أبو علم، الموقع: [www.islamonline.net](http://www.islamonline.net)
- (۱۱) الأدب الفلسطيني المقاوم تحت الاحتلال ۱۹۶۸-۱۹۴۸م، غسان كنفاني، ص: ۱۱۶
- (۱۲) شاعر توفیق زیاد کے حالات کے لئے دیکھئے: [www.drmosad.com](http://www.drmosad.com)
- (۱۳) (فوزي الأسمر) فوزی اسمر ایک باصلاحیت شاعر اور صحافی تھے، آپ کے خاندان کا تعلق "یافا" سے تھا، آپ ایک اخبار "هذا العالم" میں صحافی کی ذمہ داریاں انجام دیتے تھے۔ آپ کا نقطہ نظر فلسطینی سرزمین کو اغیار کے تسلط سے آزاد کرانا اور اس مقصد جلیل کے لئے نوجوان نسل کو بھرپور تیار کرنا تھا اور آپ نے اپنی زندگی اسی مقصد کے حصول کے لئے وقف کر رکھی تھی۔ الأدب الفلسطيني المقاوم تحت الاحتلال ۱۹۶۸-۱۹۴۸م، غسان كنفاني، ص: ۱۴۸
- (۱۴) (راشد حسین) راشد حسین فلسطین کے شمالی علاقہ کے ایک گاؤں "مصمص" ۱۹۳۶ء میں پیدا ہوئے۔ آپ نے ابتدائی تعلیم اپنے علاقہ میں حاصل کی اور صحافت کو اپنا پیشہ بنایا۔ الأدب الفلسطيني المقاوم تحت الاحتلال ۱۹۶۸-۱۹۴۸م، غسان كنفاني، ص: ۱۵۶
- (۱۵) (نزیہ عجیب) نزیہ خیر ایک مضبوط اسلوب کے حامل شاعر تھے، لیکن وہ چھوٹے چھوٹے قصائد موزون کیا کرتے تھے، ان کا اسلوب بیان سادہ اور دلکش ہے، انہیں ارض فلسطین کے اہل مزاحمتی شعراء میں گردانا گیا ہے۔ الأدب الفلسطيني المقاوم تحت الاحتلال ۱۹۶۸-۱۹۴۸م، غسان كنفاني، ص: ۱۵۴
- (۱۶) الأدب الفلسطيني المقاوم تحت الاحتلال ۱۹۶۸-۱۹۴۸م، غسان كنفاني، ص: ۴۸
- (۱۷) الأدب الفلسطيني المقاوم تحت الاحتلال ۱۹۶۸-۱۹۴۸م، ص: ۴۸
- (۱۸) الأدب الفلسطيني المقاوم تحت الاحتلال ۱۹۶۸-۱۹۴۸م، ص: ۴۹-۴۸

- (۱۹) الأدب الفلسطيني المقاوم تحت الاحتلال ۱۹۶۸-۱۹۴۸ م، لغسان کنفانی، ص: ۵۰
- (۲۰) الأدب الفلسطيني المقاوم تحت الاحتلال ۱۹۶۸-۱۹۴۸ م، لغسان کنفانی، ص: ۶۲، موسسات الدراسات الفلسطينية، بيروت
- (۲۱) الأدب الفلسطيني المقاوم تحت الاحتلال ۱۹۶۸-۱۹۴۸ م، لغسان کنفانی، ص: ۶۲
- (۲۲) الأدب الفلسطيني المقاوم تحت الاحتلال ۱۹۶۸-۱۹۴۸ م، لغسان کنفانی، ص: ۶۲
- (۲۳) أدب المقاومة الفلسطيني "نظرة مختصرة سريعة" - ديماس مشرف - مزيد تفصيل کے لئے دیکھئے: [www.paldf.net](http://www.paldf.net)
- (۲۴) الليل آذن بالرحيل، مزيد تفصيل کے لئے دیکھئے: [www.mehboob.com](http://www.mehboob.com)
- (۲۵) ديوان أشعار من ذاكرة الوطن، رقم الصفحة: ۱، مزيد تفصيل کے لئے دیکھئے: [www.drmosad.com/plasten.htm](http://www.drmosad.com/plasten.htm)
- (۲۶) شاعرہ فدوی طوقان سے متعلق مزيد تفصيل کے لئے دیکھئے: الشاعرة فدوى طوقان، [www.drmosad.com](http://www.drmosad.com)
- (۲۷) أدب المقاومة الفلسطيني "نظرة مختصرة سريعة" - ديماس مشرف - مزيد تفصيل کے لئے دیکھئے: [www.paldf.net](http://www.paldf.net)